

स्वास-खबरें

गंजबासौदा में स्वच्छ कार्यालय को मिला सम्मान

गंजबासौदा। नगर पालिका परिषद गंजबासौदा द्वारा स्वच्छता सर्वेक्षण 2025 के अंतर्गत स्वच्छता को बढ़ावा देने के उद्देश्य से मासिक स्वच्छ वाई प्रतियोगिता का आयोजन किया जा रहा है। इसी क्रम में प्रथम चरण में वाई क्रमांक 1, 2 एवं 3 में प्रतियोगिता आयोजित की गई। वाई क्रमांक 1 में स्वच्छ कार्यालय का चयन किया गया, जिसमें रेलवे स्टेशन कार्यालय को स्वच्छता के मानकों पर उत्कृष्ट पाए जाने पर प्रथम स्थान प्रदान किया गया। रेलवे स्टेशन प्रबंधक एस.के. पाल को स्वच्छ कार्यालय प्रथम पुरस्कार से सम्मानित किया गया। इस अवसर पर वाई पार्षद वरिष्ठ पत्रकार सोदान सिंह यादव, न.पा.पूर्व स्वास्थ्य अधिकारी आर.के. नेमा, सहयोगी संस्था आवरण सोशल वेलफेयर सोसाइटी से अभिषेक शर्मा, सुनील भावसार तथा संस्था की टीम के अन्य सदस्य उपस्थित रहे। कार्यक्रम के दौरान सभी ने स्वच्छता के महत्व पर जोर देते हुए नगर को स्वच्छ और सुंदर बनाए रखने के लिए नागरिकों से सहयोग की अपील की। इसके साथ ही नगर पालिका द्वारा त्रिमासिक स्वच्छ वाई प्रतियोगिता का भी आयोजन किया जा रहा है, जिसके माध्यम से वाई में स्वच्छता को बढ़ावा देने और नागरिकों की भागीदारी सुनिश्चित करने का प्रयास किया जा रहा है।

तीन आदतन अपराधी जिला बंदर

विदिशा (निप्र)। जिले में कानून व्यवस्था बनाए रखने के उद्देश्य से कलेक्टर एवं जिला दंडाधिकारी द्वारा पुलिस अधीक्षक के प्रतिवेदन के आधार पर 3 आदतन अपराधियों को जिला बंदर किया गया है। जिले के विभिन्न थानों में दर्ज अपराधिक प्रकरणों में लिले पाए गए इन आरोपितों को निर्धारित अवधि के लिए विदिशा जिले सहित आसपास के जिलों को राजस्व सीमाओं से बाहर रहने के निर्देश दिए गए हैं। आदेशानुसार गंगाराम उर्फ राजवीर पिता गनपत सिंह यादव उम्र 24 वर्ष निवासी मोहन गिरि टावर के पास विदिशा को तीन माह की अवधि के लिए जिला बंदर किया गया है। इसी प्रकार नीरज अहिरवार पिता खिलान सिंह अहिरवार उम्र 30 वर्ष निवासी कावादीपुरा थाना कोतवाली को भी तीन माह के लिए निष्कासित किया गया है। वहीं सोरभ यादव पुत्र कृष्ण यादव निवासी सागर पुलिस थाना सिविल लाइन विदिशा को छह माह की अवधि के लिए जिला बंदर करने के आदेश जारी किए गए हैं। इन तीनों आरोपितों को विदिशा जिले के साथ समीपवर्ती जिलों रायसेन, भोपाल, गुना, अशोकनगर, सागर एवं राजगढ़ की राजस्व सीमाओं से निर्धारित अवधि के लिए बाहर रहने के निर्देश दिए गए हैं।

रायसेन में सात दिवसीय 'युवा आपदा मित्र' प्रशिक्षण कार्यक्रम का शुभारंभ

रायसेन। होमगार्ड एवं आपदा प्रबंधन रायसेन द्वारा आयोजित सात दिवसीय 'युवा आपदा मित्र' प्रशिक्षण कार्यक्रम का शुभारंभ वन परिसर में कलेक्टर अरूण कुमार विश्वकर्मा ने दीप प्रज्वलित कर किया। कलेक्टर ने कहा कि प्राकृतिक आपदाओं को रोकना नहीं जा सकता, लेकिन पूर्व तैयारी, वैज्ञानिक प्रबंधन और प्रशिक्षित मानव संसाधन के माध्यम से इसके प्रभाव को कम किया जा सकता है। उन्होंने युवाओं की भूमिका को अत्यंत महत्वपूर्ण बताते हुए कहा कि यह योजना सेवा भावना, नेतृत्व क्षमता और सामाजिक जिम्मेदारी विकसित करने में सहायक है। होमगार्ड डिस्ट्रिक्ट कमांडेंट उमेश कुमार तिवारी ने बताया कि यह प्रशिक्षण एनडीएमए और एसडीएमए के दिशा-निर्देशों के अनुसार आयोजित किया जा रहा है। प्रशिक्षण में बाढ़, आग, भूकंप, केमिकल, बायोलाजिकल और न्यूक्लियर अटैक के समय युवाओं की भूमिका पर विशेष ध्यान दिया जाएगा। कार्यक्रम में सहायक कलेक्टर अंकित जैन, 'माय भारत' की डिप्टी डायरेक्टर मोनिका चौधरी और जिला सलाहकार समिति के सदस्य जीतू ठाकुर उपस्थित रहे। प्रशिक्षुओं को आपदा प्रबंधन की बारीकियों और विभिन्न सत्रों के माध्यम से प्रशिक्षण दिया जाएगा। इस कार्यक्रम से युवा आपदा मित्र तैयार होकर आपदाओं के समय समाज में सक्रिय भूमिका निभाएंगे।

जल गंगा संवर्धन अभियान की तैयारी



विदिशा (निप्र)। कलेक्टर ने जिले में विभिन्न विभागों एवं जनसामान्य के सहयोग से संचालित किए जा रहे जल गंगा संवर्धन अभियान के अंतर्गत निर्धारित उद्देश्यों की पूर्ति हेतु की जा रही तैयारियों की समीक्षा की। बैठक में कहा गया कि जल संरक्षण और जल स्रोतों के संवर्धन के लिए चलाया जा रहा यह अभियान अत्यंत महत्वपूर्ण है। अधिकारियों को निर्देशित किया गया कि जिले में तालाबों, कुओं, बावड़ियों एवं अन्य जल स्रोतों के संरक्षण और साफ-सफाई के कार्य समयबद्ध रूप से किए जाएं। साथ ही वर्षा जल संचयन, जल संचयनाओं के संरक्षण और जल स्तर बढ़ाने के लिए व्यापक जनजागरूकता भी सुनिश्चित की जाए।

प्राण-प्रतिष्ठा कार्यक्रम के लिए बैठक आयोजित

सीहोर। सोमवार को स्थानीय बस स्टैंड स्थित हनुमान मंदिर प्रांगण में आगामी 19 अप्रैल से आरम्भ होने वाले सात दिवसीय श्री राम महायज्ञ, प्राण प्रतिष्ठा, श्री रामकथा एवं रामलीला सहित अन्य महत्वपूर्ण कार्यों के संपादन एवं क्रियान्वयन के लिए विभिन्न कार्यसमितियों का गठन किया गया। संचालक पंडित श्री दुर्गाप्रसाद कटारे द्वारा आयोजित बैठक की अध्यक्षता नवनिर्माण समिति प्रमुख समाजसेवी श्री रुद्रप्रकाश राठौर ने की। इस अवसर पर संयोजक कटारे बाबा, रुद्र प्रकाश राठौर, पंडित मोहितराम पाठक और पंडित शैलेश तिवारी ने संबोधित किया। कटारे बाबा ने कहा कि मंदिर का जीर्णोद्धार मंदिर के संस्थापक स्व.श्री सूरदास बाबा की इच्छा के अनुरूप करोड़ों रुपये की लागत से पुनर्निर्मित यह सुंदर और भव्य हनुमान मंदिर नगर का गौरव है और प्राण प्रतिष्ठा के पूर्ण होने के बाद नगर के धर्मप्रेमियों को समर्पित है। अध्यक्ष श्री राठौर ने भी अपने उद्बोधन में नगरवासियों से अपील की है कि कार्यक्रम को सफल बनाने में अपना तन मन और धन से सहयोग करने के साथ उपस्थित होकर स्वयं का जीवन सार्थक करें और सफल बनाने में सहयोग करें। पंडित शैलेश तिवारी और पंडित मोहितराम पाठक ने नगरवासियों से सहयोग की अपील करते हुए कहा कि संपूर्ण नगर के कर्मठ और उत्साही युवक आगे आएँ और समिति को अपना मन प्रस्तुत कर अपनी भागीदारी सुनिश्चित करें। इस अवसर पर अनेक नागरिकों ने स्वेच्छा से धन राशि भी दी और अनेक नागरिकों ने धन राशि के लिए घोषणा भी की है।

घरेलू गैस सिलेंडर के दुरुपयोग पर कार्रवाई

देवास: देवास में खाद्य विभाग ने सोमवार को घरेलू गैस सिलेंडरों के व्यावसायिक दुरुपयोग के खिलाफ कार्रवाई की। विभाग ने शहर के चार प्रतिष्ठानों के छिटा आठ सिलेंडर जब्त किए। इन प्रतिष्ठानों के खिलाफ आवश्यक वस्तु अधिनियम के तहत वैधानिक कार्रवाई की जाएगी। जिला आपूर्ति अधिकारी दिनेश अहिरवार ने बताया कि जांच दल ने देवास नगर के होटल और रेस्टोरंटों में निरीक्षण किया। कुल 15 प्रतिष्ठानों की जांच में चार सिलेंडरों का घरेलू गैस सिलेंडर का व्यावसायिक उपयोग पाया गया। जिन प्रतिष्ठानों से सिलेंडर जब्त किए गए, उनमें जोधपुर स्टील्स विकास नगर से एक, श्याम चाट भंडार जवाहर चौक से दो, संतुष्टि रेस्टोरंट से तीन और रवि भोजनालय से दो गैस सिलेंडर शामिल हैं।

जिला 'जल अभावग्रस्त' घोषित: 31 जुलाई तक निजी नलकूप खनन पर प्रतिबंध, आदेश तोड़ने पर होगी जेल

नईदुनिया प्रतिनिधि, सीहोर: जिले में गहराते जल स्रोत और गिरते भू-जल स्तर को देखते हुए कलेक्टर बालागुरु के. ने बड़ा फैसला लिया है। प्रशासन ने पूरे जिले को जल अभावग्रस्त क्षेत्र घोषित कर दिया है। यह आदेश तत्काल प्रभाव से लागू हो गया है और 31 जुलाई तक प्रभावी रहेगा।

लोक स्वास्थ्य यांत्रिकी विभाग की रिपोर्ट में सामने आया है कि जिले के सीहोर, इछवर, आष्य, बुदनी और भेरूदा सहित सभी प्रमुख ब्लॉकों में भू-गर्भीय संरचना जल संवर्धन के अनुकूल नहीं है। रबी की फसल के दौरान बारिश (मावट) न होने और खेती के लिए अत्यधिक पानी निकालने के कारण नलकूपों और हैंडपंपों का जल स्तर खतरनाक स्तर तक नीचे चला गया है। गर्मियों में जनता को पीने का पानी मिलता रहे, इसलिए यह कदम उठाना अनिवार्य हो गया था।

कलेक्टर ने लगाई यह

लोकायुक्त ने 30 हजार की रिश्वत लेते पंचायत सचिव और ठेकेदार को रंगे हाथों गिरफ्तार किया



नईदुनिया प्रतिनिधि, उज्जैन : लोकायुक्त उज्जैन की टीम ने उज्जैन जिले की तराना तहसील के ग्राम बोरदा मांडा में कार्रवाई करते हुए पंचायत सचिव को 30 हजार रुपये की रिश्वत लेते रंगे हाथों गिरफ्तार किया है। इस मामले में सचिव के साथ एक ठेकेदार को भी पकड़ा गया है।

पुलिस अधीक्षक लोकायुक्त, उज्जैन के अनुसार 12 मार्च को ग्राम बोरदा मांडा निवासी सरपंच राजेश चतुर्वेदी ने शिकायत दर्ज कराई थी। शिकायत में बताया गया कि उन्होंने ग्राम पंचायत में निर्माण



पाबंदियां : कलेक्टर द्वारा जारी किए गए निर्देशों के अनुसार जिले के समस्त जल स्रोतों बांध, नदी, नहर, झील, जलाशय, नलकूप (बोरिंग) खोदने पर धारा 6(1) के तहत प्रतिबंध लगा दिया गया है।

बोरिंग मशीनों प्रतिबंधित : कलेक्टर अपने आदेश में स्पष्ट किया है कि जिले की सीमा में

निकालना पूरी तरह वर्जित है। जिले के शहरी और ग्रामीण, दोनों क्षेत्रों में निजी तौर पर नए नलकूप (बोरिंग) खोदने पर धारा 6(1) के तहत प्रतिबंध लगा दिया गया है।

बोरिंग मशीनों प्रतिबंधित : कलेक्टर अपने आदेश में स्पष्ट किया है कि जिले की सीमा में

कार्य करवाए थे, लेकिन ग्राम पंचायत सचिव दरबार सिंह राठौड़ उन कार्यों की स्वीकृति देने के बदले 45 हजार रुपये की रिश्वत मांग रहा था। आरोप है कि सचिव पहले ही 15 हजार रुपये ले चुका था। शिकायत की जांच निरीक्षक दीपक सेजवार द्वारा की गई, जिसमें मामला सही पाया गया। इसके बाद लोकायुक्त उज्जैन की टीम ने ट्रेप में कार्रवाई बनाई। मंगलवार 16 मार्च को कार्रवाई करते हुए पंचायत सचिव दरबार सिंह राठौड़ ने आवेदक से 30 हजार रुपये की रिश्वत ली और

यह राशि अपने साथी ठेकेदार कमल बंजारा को दे दी। लोकायुक्त दल ने दोनों आरोपितों को थाना कायथा के पास आवेदक की रिपट डिजायर कार में 30 हजार रुपये की रिश्वत लेते हुए रंगे हाथों पकड़ लिया। इस कार्रवाई में उप पुलिस अधीक्षक राजेश पाठक, निरीक्षक दीपक सेजवार, आरक्षक श्याम शर्मा, आरक्षक संजीव कुमारिया, आरक्षक इसरार, सहायक ग्रेड-3 रमेश डबर और पंच साक्षियों सहित करीब 10 सदस्यीय लोकायुक्त दल शामिल रहे।

कल सभी स्कूलों में होगी पैरेंट-टीचर मीटिंग
मंदसौर। जिला शिक्षा अधिकारी ने बताया कि 18 मार्च को जिले के सभी शासकीय एवं अशासकीय विद्यालयों में पैरेंट-टीचर मीटिंग आयोजित की जाएगी। बैठक में विद्यार्थियों के पालकों और जनप्रतिनिधियों को आमंत्रित किया गया है। बैठक में 14-15 वर्ष आयु वर्ग की बालिकाओं के एचपीवी टीकाकरण पर चर्चा की जाएगी। इससे अलावा, हाल की परीक्षाओं के परिणामों की समीक्षा और आगामी शैक्षणिक सत्र की तैयारियों पर भी विचार होगा। बैठक में 23 मार्च को स्थानीय परीक्षाओं के परिणाम घोषित करने के बाद प्रवेश प्रक्रिया को शुरूआत और शैक्षणिक सत्र 1 अप्रैल से विद्यालयों के संचालन, प्रवेशोत्सव और पाठ्यपुस्तक वितरण पर भी चर्चा की जाएगी।

जिले में अवैध रेत उत्खनन पर कठोर कार्रवाई

विदिशा (निप्र)। जिले में खनिज रेत के अवैध उत्खनन, परिवहन एवं भण्डारण पर प्रभावी रोकथाम के लिए जिला प्रशासन द्वारा कठोर निर्देश दिए गए हैं। अवैध गतिविधियों की जानकारी तत्काल उपलब्ध कराने को कहा गया है।

स्टेट माइनिंग कॉर्पोरेशन भोपाल के आदेश द्वारा जिले की स्वीकृत रेत खदानों के ठेके निरस्त कर दिए गए हैं। इसके चलते जिले में रेत के उत्खनन, परिवहन और भण्डारण की गतिविधियों पर विशेष निगरानी रखने की आवश्यकता बताई गई है।

खनिज शाखा ने बताया कि अवैध उत्खनन की रोकथाम के लिए मैदानी अमला सीमित है, इसलिए प्रशासन ने सभी तहसीलों के राजस्व अमले, ग्राम स्तर के

कर्मचारियों तथा संबंधित अधिकारियों से सहयोग की अपेक्षा की है। निर्देशों में कहा गया है कि यदि जिले की किसी भी तहसील या ग्राम में किसी नदी, नाले या अन्य स्थान पर खनिज रेत अथवा काली बजरी का अवैध उत्खनन, परिवहन या भण्डारण किया जाना पाया जाता है तो तत्काल उसे रोकने की कार्रवाई की जाए।

वहीं कुरवाई एसडीएम मनीष जैन एवं खनिज निरीक्षक ने तहसील कुरवाई ग्राम नावकुंड में रेत उत्खनन की शिकायत पर छापामार कार्रवाई की। इस कार्रवाई के दौरान अवैध रेत उत्खनन में उपयोग किए जा रहे मौके से उपकरण रेत उत्खनन में प्रयुक्त 20 ड्रम एवं 10 पाइप जब्त किए हैं।

दुनियां में दुआओं से बड़ी कोई ताकत नहीं: रेखा दीदी

नईदुनिया प्रतिनिधि, गंजबासौदा: प्रजाविधा ब्रह्माकुमारी ईश्वरीय विश्व विद्यालय चर्च वाली गली बरेंट रोड स्थित सेवा केंद्र द्वारा पक्षियों को पानी के सकोरे रखने की मुहिम चलाई गई जिसमें लोगों को प्रेरित करने के साथ-साथ सकोरे बाँटे भी गए।

स्वयं द्वारा पेड़ों पर सकोरे लगाकर लोगों को संदेश भी दिया गया जिससे लोग जागरूक होकर अपना ख्याल रखने के साथ-साथ बेजुबान पक्षियों का भी ऐसी गर्मी में ख्याल रखें और उनके लिए भी पीने के पानी की व्यवस्था करें। अपने कार्य में स्नेह, दया और करुणा जैसे गुणों से संपन्न होना ही जरूरी है। छोटे कार्यों से भी हम दुआएं कमा सकते हैं दुआओं के पात्र बन सकते हैं। दुआएं जीवन के लिए सबसे बड़ी उपलब्धि हैं। जहाँ दुआएं हैं वहाँ हर कार्य सहज हो जाता है। दुआएं माँगने से नहीं मिलती। दुआएं कमाने पड़ती हैं। निस्वार्थ सेवा भावना दुआओं का पात्र बनाती है।



दुआओं से बड़ी कोई कमाई नहीं है। दुनिया में दुआओं से बड़ी कोई ताकत नहीं है। उक्त विचार ब्रह्माकुमारी रेखा दीदी ने रखे आगे दीदी ने कहा जब हम दूसरों को दोषी ठहराते हैं तो अपनी पाँवर को कम कर देते हैं। दुखी हम खुद के विचारों से ही होते हैं। स्वयं के विचारों के निर्माता हम स्वयं हैं। उन्होंने कहा कि दूसरों को दुआ देने से हमारी पाँवर बढ़ती है। जितनी पाँवर आती है, उतनी ही पाँवरिद्विती बढ़ती है। इसलिए

अंतर्राष्ट्रीय महिला दिवस के उपलक्ष्य में किया सम्मान समारोह

रायसेन। अंतर्राष्ट्रीय महिला दिवस 2026 के अवसर पर रायसेन स्थित वन परिसर में महिला बाल विकास विभाग द्वारा जिले में उत्कृष्ट कार्य करने वाली बालिकाओं और महिलाओं का सम्मान समारोह आयोजित किया गया। कार्यक्रम का शुभारंभ नगर पालिका अध्यक्ष श्रीमती सविता सेन और कलेक्टर अरूण कुमार विश्वकर्मा ने किया। इस अवसर पर शिक्षा, खेल, विज्ञान, संगीत और अन्य क्षेत्रों में उत्कृष्ट प्रदर्शन करने वाली बालिकाओं और महिला अधिकारियों-कर्मचारियों को सम्मानित किया गया। समारोह में बेटी बचाओ बेटी पढ़ाओ योजना के तहत प्रमाण पत्र, कुपोषण दूर करने के लिए फूड किट और स्वागतम लक्ष्मी किट भी

अंतर्राष्ट्रीय महिला दिवस के उपलक्ष्य में किया सम्मान समारोह

वितरित किए गए। नगर पालिका अध्यक्ष श्रीमती सविता सेन ने कहा कि झंसी की रानी लक्ष्मीबाई और अन्य वीरगानाओं की तरह आज की महिलाएं भी देश के विकास और सुरक्षा में सक्रिय भूमिका निभा रही हैं। उन्होंने कहा कि बेटों को इस प्रकार संस्कार दें कि वे महिलाओं का सम्मान करें और उनकी मदद के लिए तत्पर रहें। कलेक्टर अरूण कुमार विश्वकर्मा ने उपस्थित महिलाओं को शुभकामनाएं देते हुए कहा कि



बेटियां शिक्षा और खेलकूद के साथ-साथ विज्ञान, संगीत सहित विभिन्न क्षेत्रों में नए आयाम स्थापित कर रही हैं। उन्होंने कहा कि महिलाओं का स्वास्थ्य और पोषण महत्वपूर्ण है, क्योंकि महिलाएं स्वस्थ रहें तभी परिवार स्वस्थ रहता है। उन्होंने महिला अधिकारियों और कर्मचारियों द्वारा किए जा रहे उत्कृष्ट कार्यों की सराहना की और समाज में कुरीतियों को दूर करने का आह्वान किया।

भावसार समाज के द्वारा आज पारंपरिक रूप से मनाएगा माता हिंगलाज का जन्म उत्सव

सीहोर। भावसार समाज के द्वारा मंगलवार को हर्षोल्लास के साथ पारंपरिक रूप से माता हिंगलाज का जन्म उत्सव मनाएगा। कस्बा क्षेत्र में विशाल चल समारोह निकाला जाएगा। समाज के उत्कृष्ट विद्यार्थियों और अतिथियों सहित समाज के नवनिवृत्त वरिष्ठ पदाधिकारियों का सम्मान किया जाएगा। भावसार समाज के मीडिया प्रभारी प्रवक्ता आशीष भावसार ने बताएं कि माता हिंगलाज मंदिर में मंगलवार सुबह माता रानी की प्रतिमा का विशेष श्रृंगार किया जाएगा। मंदिर को भी भावसार समाज महिला मंडल के द्वारा सजाया जाएगा। समाज जनों के द्वारा दोपहर 3 से शाम 5 बजे के मध्य माता हिंगलाज की विधिवत पूजा अर्चना की जाएगी। माता हिंगलाज मंदिर से शाम 5 बजे के बाद विशाल चल समारोह कस्बा क्षेत्र के प्रमुख मार्गों से निकाला जाएगा।

राष्ट्रीय टीकाकरण दिवस पर शहरी स्वास्थ्य केंद्र करैयाखेड़ा में हुआ एचपीवी टीकाकरण

विदिशा (निप्र)। राष्ट्रीय टीकाकरण दिवस के अवसर पर विदिशा शहरी स्वास्थ्य केंद्र करैयाखेड़ा में एचपीवी टीकाकरण अभियान का आयोजन किया गया। इस अवसर पर किशोरियों एवं बालिकाओं को एचपीवी वैक्सीन लगाई गई तथा उन्हें स्वास्थ्य संबंधी महत्वपूर्ण जानकारी भी प्रदान की गई। कार्यक्रम के दौरान स्वास्थ्य विभाग की टीम द्वारा उपस्थित बालिकाओं एवं उनके अभिभावकों को एचपीवी संक्रमण से होने वाले जोखिम और इससे बचाव के उपायों के बारे में विस्तार से बताया गया। स्वास्थ्य कर्मियों ने बताया कि एचपीवी वैक्सीन गर्भाशय ग्रीवा कैंसर से बचाव में महत्वपूर्ण भूमिका निभाती है, इसलिए निर्धारित आयु वर्ग की बालिकाओं को यह टीका लगवाना आवश्यक है। इस अवसर पर स्वास्थ्य कार्यकर्ताओं द्वारा टीकाकरण के साथ-साथ टीकाकरण का भी बढ़ाई गई और लोगों को नियमित टीकाकरण कार्यक्रम से जुड़ने के लिए प्रेरित किया गया।

जबलपुर जिला अदालत के बाहर धमाका

कोर्ट परिसर में अफरा-तफरी, वम के अवशेष बरामद

जबलपुर: जबलपुर जिला अदालत के कोर्ट नंबर-2 के बाहर आज शाम तेज धमाके की आवाज सुनाई दी। घटना के तुरंत बाद कोर्ट परिसर में वकीलों और आम लोगों में अफरा-तफरी मच गई। राहत की बात यह रही कि किसी को चोट नहीं आई। ओमती थाना पुलिस को सूचना मिलने पर तुरंत मौके पर पहुंची और जांच शुरू कर दी। पुलिस को बम के अवशेष और मानिस बरामद हुए हैं। शुरुआती जांच में धमाका पैपर बम से किया गया हो सकता है। पुलिस आसपास लगे सीसीटीवी कैमरों की फुटेज खंगाल रही है। जिला अधिवक्ता संघ ने इस घटना पर चिंता जताते हुए अदालत की सुरक्षा में बड़ी चूक को लेकर विरोध जताया। अधिवक्ता मनीष मिश्रा ने कहा कि कोर्ट परिसर में कोई भी व्यक्ति बिना रोक-टोक प्रवेश कर रहा है, यह सुरक्षा में गंभीर कमी को दर्शाता है। वकीलों ने सुरक्षा कर्मियों की लापरवाही पर कार्रवाई की मांग की है। पुलिस सभी पहलुओं से जांच कर रही है। शुरुआती अनुमान है कि धमाका किसी व्यक्ति को पुरानी रंजिश का परिणाम हो सकता है। हालांकि धमाका छोटा था, लेकिन यह घटना अदालत और कोर्ट परिसर में सुरक्षा व्यवस्था की संवेदनशीलता को उजागर करती है। सुरक्षा सुनिश्चित करने के लिए पुलिस को कड़े कदम उठाने की आवश्यकता है।

निगम बैठक में पार्षदों ने जताई नाराजगी

देवास: देवास नगर निगम परिषद की सोमवार को हुई बैठक में पार्षदों ने वाडों में समय पर कार्य न होने पर नाराजगी जताई। कांग्रेस पार्षदों ने अधिकारियों पर अपनी बातें न सुनने का आरोप लगाया। वाई क्रमांक 42 के पार्षद श्याम पटेल ने कहा कि उनके वाई के साथ सौतेला व्यवहार किया जा रहा है। कांग्रेस के दीपेश कानूनगो ने वर्तमान कार्यकाल को सबसे खराब बताया और कहा कि परिषद को केवल 'पिकनिक स्पॉट' न बनाकर ऐसे काम करने चाहिए कि पांच साल बाद जनता संतुष्ट हो।